

Erbetleriň şanyna doga okaýan molla hakynda hekaýat

Category: Goşgular, Kitapcy

написано kitapcy | 22 январа, 2025

Erbetleriň şanyna doga okaýan molla hakynda hekaýat
Erbetleriň şanyna doga okaýan molla hakynda hekaýat

Gadym bir zamanda mollalaň biri:

«Ýaramaz gylykly adamlar bary-

Aýalbaz, ogrular, talaňçy, kezzap...

Bu pany jahanda çekmesin azap.

Dert-belalar sowlup geçsin olardan!»

Diýip, Alla ýalbarýarmyş münberden.

Goşup baryn gowularyň şanyna,

Doga okarmyşyn olar şanyna.

«Olar mynasyp däl alkyşa, sena,

Hersiniň boýnunda dag ýaly günä.

Bu etmän bolanok» diýenlerinde,

Molla aýdan: «Meňem aklym ýerinde.

Sizmi maňa akyl, terbiýe berjek?

Ýurt ýykan kezzapdym özümem birçak.

Ömrümiň kän ýylyn şemala berdim,

Şumluk tapsa – içi gülýänlerdendim.

Meň toba gelmegme sebäpkär bolan

Dogrymy sözlesem, siz däl-de, olar.

Ýigrenji işlerini näletläp, pisläp,

Päk ýola düşmegi göwnümde besläp,

Olaryň bolşuny çyndan ýigrendim,

Şeýdip, adam bolmaň ýolun öwrendim».

Käte duşmanmyzyň hereketleri

Bize has peýdaly, gelende ýeri! Goşgular